

مطبوعات

پیام امین | تالیف مولانا محمد عبداللہ صاحب منہاس سابق ایڈیٹر اخبار وکیل - ضخامت ۲۰۴ صفحات
چھوٹی تقطیع - قیمت درج نہیں - ملنے کا پتہ: نیچر شرکت ادیبہ، شریف گنج، امرت سر۔

یہ کتاب قرآن کی صداقت اور عظمت و جلالت پر ایک بیش قیمت تصنیف ہے۔ مصنف نے غیر مسلم محققین اور منصف مزاج اہل نظر کے ان بے شمار اقوال کو یکجا کر دیا ہے جو قرآنی صداقت سے متاثر ہو کر ان کی زبان و قلم سے نکلے ہیں۔ گو قرآن اپنی صداقت میں کسی مغربی یا مشرقی مفکر کی تائید و شہادت کا قطعاً محتاج نہیں، وہ سورج کی طرح آپ ہی اپنی حقانیت کی دلیل ہے، مگر پھر بھی یہ اعترافات جو قرآن کو نہ ماننے والوں کے منہ سے افسراراً نکلے ہیں، قرآن کی گہری اور بے پایاں سچائی اور بزرگی کا ایک مزید ایقان و اذعان پیدا کرتے ہیں۔ اس لحاظ سے فاضل مولف کی یہ کوشش نہایت ہی قابل قدر اور سعید کوشش ہے جسے نہ صرف مسلم حلقوں میں پہنچنا چاہیے بلکہ غیر مسلم اور بالخصوص ”مسلم نام غیر مسلم“ حضرات کے ہاتھوں میں اسے دینا چاہیے تاکہ انھیں معلوم ہو کہ یہ قرآن، جس کے متعلق انہوں نے مطالعہ کیے بغیر ایک متعصبانہ رائے قائم کر لی ہے، ان سنجیدہ اہل علم سے کس طرح خراج تحسین وصول کرتا ہے جنہوں نے اس کا کسی نہ کسی حد تک مطالعہ کیا ہے۔

مصنف نے بڑی ہی کاوشوں سے اس مجموعہ کو مرتب کیا ہے۔ بقول خود انھیں اس کی

ترتیب تدوین میں مختلف زبانوں کی تقریباً تین سو کتا بوں کی ورق گردانی کرنی پڑی ہے۔ شروع میں قرآن کی ترتیب و اشاعت پر ایک مختصر تاریخی تبصرہ ہے۔ اس کے بعد یہ بتایا گیا ہے کہ قرآن کے

کن کن زبانوں میں، کب اور کتنے ترجمے اب تک ہو چکے ہیں۔ پھر ان تمام اقوال و آراء کو جمع کر دیا جن کا اوپر ذکر ہو چکا ہے۔ اگرچہ انھوں نے بیشتر مقامات پر اصل ناخذ کا حوالہ دیدیا ہے مگر اکثر اقوال بغیر حوالہ کے بھی ہیں حالانکہ اس کی شدید ضرورت تھی۔ اسی طرح کہیں کہیں کسی اقتباس کے درمیان میں بعض جملے ایسے آجاتے ہیں جو حقیقت کے خلاف اور قائل کی نافرمانی یا اس کے تعصب کا نتیجہ ہیں۔ ضرورت تھی کہ حاشیہ میں اس کی تردید کر دی جاتی تاکہ ناواقف شخص کو دھوکہ نہ لگ جائے۔

جمع و ترتیب قرآن کے متعلق مولف کے نظریہ سے ہم متفق نہیں ہیں۔ قرآن کا جمع اور اسکی تدوین و ترتیب بھی اسی طرح توقیفی ہے جس طرح ایک سورہ کی آیتوں کی باہمی ترتیب۔ یہ صحیح نہیں ہے کہ صرف ایک حصہ کی ترتیب و تدوین ہی آنحضرت صلعم کے عین حیات میں ہوئی تھی اور باقی کام بعد میں صحابہ کے ہاتھوں سرانجام پایا۔ صحابہ کرام نے صرف اتنا کیا کہ قرآن کے متفرق و منتشر اجزاء کو حسب ترتیب نبوی ایک جلد میں یکجا کروایا۔ اِنَّ عَلَيْنَا جَمْعَهُ وَقُرْآنَهُ کی حجت بالغہ اس حقیقت کی شاہد عدل ہے۔

سید البشر | تالیف مولوی ابوسعید عبدالرحمن صاحب فرید کوٹی۔ ضخامت ۸۰ صفحات قیمت ۶ روپے کا پتہ: میاں سعید احمد خاں صاحب دروازہ نندیالی، فریدکوٹ اسٹیٹ (پنجاب)۔ دفتر ترجمان القرآن سے بھی مل سکتی ہے۔

اس کتاب میں بائبل سے ایسی بچاس بشارتیں درج کی گئی ہیں جو نبی آخر الزماں محمد صلی اللہ علیہ وسلم کی بعثت کے متعلق انبیائے سابقین پر نازل ہوئی تھیں۔ ہر چند کہ حق کے معاند اور رسول اللہ کے حامد اہل کتاب نے جو شرس تعصب میں ان تمام آیات کو اپنی کتابوں سے یا تو بالکل ہی نکال ڈالنے کی ناپاک کوشش کی یا کم از کم انھیں محرف کر ڈالا، جن میں آنحضرت کی آمد کی کھلی نشانیاں اور غیر مبہم بشارتیں موجود تھیں۔ لیکن اس تمام کوشش کے باوجود وہ اپنے شیطانی مقاصد میں کامیاب نہ ہوئے

اور اب بھی صد ہا آیات ایسی موجود ہیں جن میں صداقت کا نور چمک رہا ہے اور تمام اہل کتاب پر رسول موعود کی سچائی کے بارے میں اتمام حجت کر رہا ہے۔ فاضل مصنف نے انہیں آیات میں سے مختلف صحیفوں کی بیچاس پیشین گوئیوں کو جمع کر دیا ہے، جن میں سے بعض تو بالکل صریح اور واضح ہیں اور بعض بانداز کنایہ و استعارہ کسی قدر مبہم ہیں۔ لیکن مصنف نے ہر پیشین گوئی نقل کر نیکی بعد اس پر مختصر تشریحی نوٹ لکھ کر اس پر وہ ابہام کو بھی اٹھا دیا ہے۔ موصوف نے اس مجموعہ کو مرتب کر کے جو سعادت حاصل کی ہے وہ ہر طرح سے مبارک ہے۔ قرآن کے طالب علموں اور دینی مناظروں کے مطالعہ کی خاص چیز ہے۔

مصنف کو انجیل اور حضرت عیسیٰ علیہ السلام کے متعلق کچھ تحریر کرتے وقت اپنے قلم کو کسی قدر اور محتاط رکھنا چاہیے تھا۔ اسی طرح بھیرا رہنے کے واقعہ سے استناد کرنے سے بھی محترز رہنا چاہیے تھا۔ یہ واقعہ تاریخی تحقیقات کی کسوٹی پر کسی طرح صحیح نہیں ثابت ہوتا اور اس کو تسلیم کر لینے سے سوائے اس کے کوئی فائدہ نہیں کہ یورپ کے متعصب ائمہ جہل کو ذات قدسی صفات پر حملے کرنے کا ایک اوجھا ہتھیار مل جاتا ہے۔

سیرت سید احمد شہید | تالیف مولوی سید ابوالحسن علی صاحب ندوی۔ ضخامت ۶۴ صفحہ قیمت مجلد ۱۰
ملنے کا پتہ: معین الدہر صاحب، کتابخانہ - محمد علی لین - لکھنؤ۔

یہ اس پاکبنا انسان کے سوانح حیات ہیں جو بیک وقت فقیر بے نوا بھی تھا اور سلطان وقت بھی، خانقاہ کا کنج نشین بھی تھا اور میدان کار وغازی بھی، یعنی وہ جو ایک واقعی مرد مومن اور اس آخری دور میں اسلام کی صحیح تصویر تھا اور جسے دنیا نے مجرماً اسلام اور امیر المومنین کے بجا ناموں سے یاد کیا۔ مولف موصوف چونکہ خود اسخی نواۃ سے تعلق رکھتے ہیں اس لیے جو حالات اور واقعات انہیں سمیر آسکے ہیں یا بدوسروں کی زبان تک رسائی نہ ہوتی۔ چنانچہ کتاب کی جامعیت، اسکا انداز بیان اور طرز تالیف اس امر پر شاہد ہے کہ اس سے پہلے جو کتابیں سید صاحب کے حالات لکھی گئی ہیں انہیں اس سے کوئی نسبت نہیں ہے۔ اس

کتاب میں سید صاحب مجدد کی میرت، آپ کے سوانح زندگی، آپ کی تبلیغ و ہدایت، آپ کی تنظیم ملی اور آپ کے تمام مجاہدانہ معرکوں کا حال تفصیل سے اور دلنشین اسلوب کے ساتھ بیان کیا گیا ہے۔ آخر میں آپ کے مشہور خلفاء کے مختصر حالات بھی دیدیئے گئے ہیں اور بتایا گیا ہے کہ جب امام وقت اور علمبرار نور نبوت بالاکوٹ میدان میں، فضا الہی کے دامنوں اندر روپوش ہو گیا تو اسکے فیض یافتہ سرفروشنوں نے کیا کیا کارنامے سرانجام دیے۔

جو مسلمان "تلاش حق" اور "میری کہانی" میں فلاح و نجات کی راہیں ڈھونڈ رہے ہیں انھیں سچا کہ ایک نظر اس کتاب کا بھی مطالعہ کریں تاکہ انہیں اندازہ ہو کہ ایک مسلمان کی شان اور حیثیت کیا ہوتی ہے؟ وہ کس نگاہ سے دنیا کو دیکھتا اور کس دماغ سے مسائل کو سوچتا ہے؟ اسکی زندگی کا مشن کیا ہے؟ دنیا میں زندہ رہنے اور کفر سے بچنے کے اسے مغلوب کرنے کا طریقہ کیا ہے؟ اور جو مسلمان دشمن کے سامنے اسلام یا جزیہ یا تلوار کے سوا تیسری چیز پیش کرنے کا خدا کی طرف سے قطعاً مجاز نہیں ہے، اس کے لیے اقلیت اور اکثریت کے جھگڑوں میں الجھنے کی کونسی گنجائش ہے؟

کتاب تیرتیرہ میں مصنف نے اس حقیقت کو قوی شہادتوں سے ثابت کیا ہے کہ سید صاحب کے جہاد کا مقصد صرف پنجاب ہی کے مسلمانوں کو سکھوں کے ناروا مظالم سے نجات دلانا نہ تھا بلکہ خدا کی زمین میں کفر کی بادشاہی کو مٹا کر اسلامی نظام حکومت اور خلافت الہی کا قیام تھا، اور آپ کے سامنے صرف سکھ ہی تھے بلکہ انگریز بھی تھے، لیکن مقتضات وقت کی بنا پر ابتداً سکھوں کے ساتھ کی گئی اور جنگ شروع کرنے سے پہلے صاف لفظوں میں آپ نے سکھ مہاراجہ کو لکھ بھیجا کہ (۱) یا تو اسلام قبول کرو (۲) یا اٹا قبول کر کے جزیہ دو (۳) یا آخر میں لڑو گے یہ تیار ہو جاؤ۔ لیکن مسلمانوں کی یہ کسی سخت بد نصیبی سے کہ اب کفر کی حکومت سے معویت کردہ نہ صرف یہ کہ اسلامی حکومت کے نام کا نون پر ہاتھ رکھتے ہیں، بلکہ غیر مسلموں کی خوشامد میں اپنی تاریخ کو جھینٹا رہے ہیں اور انہیں یقین دلار ہے ہیں کہ حضرت امیر محمد بریلوی اور شاہ اسماعیل شہید کا جہاد حکومت شرعی قائم کرنے کیلئے نہ تھا۔ ابھی حال میں ایک بزرگوار نے کانگریس کی حمایت میں مذہب سیاست سے علیحدہ رکھنے کی تبلیغ میں ایک کتاب لکھی ہے اور اس کا نام رکھا "مسلمانوں کا روشن مستقبل"۔ اس کتاب میں آپ نے یہ تکلف لکھ مارا ہے کہ "مگر یہ (یعنی قیام حکومت) آپ کے مشن کے خلاف تھا، اور نتیجہ یہ نکلا ہے کہ مسلمانوں کو اپنے دماغ سے شرعی حکومت قائم کرنا سوا نکال دینا چاہیے۔ افسوس، اس کمان حقیقت پر اور مسلمانوں کے ایسے روشن مستقبل" کو جس میں اسلام کی حکومت کا سوا ہی ان کے سر سے نکل جائے۔ یہ سوا نکلنے کے بعد مسلمان ہو گا کہاں کہ اس کا کوئی مستقبل ہو اور وہ روشن بھی ہو!